

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ॥

paramahaṃsa parivrājakācārya śrīmuṣṇaṃ āṇḍavan
śrīraṅgarāmānujayati kṛtaṃ

॥ *śrīviṣṇurakṣā stotram* ॥

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śrīviṣṇurakṣā stotram ॥

śrīmān veikaṭanāthāryaḥ kavitarḥkikakesarī
vedāntācāryavaryo me sannidhattāṃ sadā hr̥di ॥

heyātīto meyātīto māyātīto jñeyātītaḥ |
geyātīto dhyeyātītaḥ pāyādviṣṇurjāyopetaḥ ॥ 1 ॥

vedātīto devātīto yogātīto yāgātītaḥ |
śarvātīta sśarvātītaḥ pāyādviṣṇurjāyopetaḥ ॥ 2 ॥

nādātīto bodhātīto medhātīto vādātītaḥ |
bhāvātīto bhogātītaḥ pāyādviṣṇurjāyopetaḥ ॥ 3 ॥

mānātīto gānātīto jñānātīto dhyānātītaḥ |
nānātīto bhānātītaḥ pāyādviṣṇurjāyopetaḥ ॥ 4 ॥

brahmādhīśo bhargādhīśo pākārīśaḥ sarvādhīśaḥ |
devādhīśo dehādhīśaḥ pāyādviṣṇurjāyopetaḥ ॥ 5 ॥

annekośe prāṇekośe svāntekośe jñānekośe |
nandekośe śāyīmāyī pāyādviṣṇurjāyopetaḥ ॥ 6 ॥

mantrādhīśastantrādhīśo yantrādhīśaḥ kālādhīśaḥ |
jvālādhīśaḥ sūryādhīśaḥ pāyādviṣṇurjāyopetaḥ ॥ 7 ॥

bhaktyāgamyo vidyāgamyo mūrtyāramyaḥ kīrtyāramyaḥ |
bhakte bhṛtyaḥ bhāvemartyaḥ pāyādviṣṇurjāyopetaḥ ॥ 8 ॥

jīvairbhāre nyaste dhīraiḥ kāmī svāmī kampā yuktaḥ |
autsukyāttaṃ soḍuṃ yattaḥ pāyādviṣṇurjāyopetaḥ ॥ 9 ॥

kṣīre nīre nadyāstīre madhye medhye vādye khādye |
vīre vāde vāsī bhāsī pāyādviṣṇurjāyopetaḥ ॥ 10 ॥

agnau sūrye ārye kārye vāte meghe jāte varṣe |
harṣe'ghāte nadyāṃ tiṣṭhan pāyādviṣṇurjāyopetaḥ ॥ 11 ॥

gobhīrgopai rgopī grāmaiḥ gotrādvṛṣṭe strātum vītaḥ |
bhakte bhakte bhakto raktaḥ pāyādvīṣṇurjāyopetaḥ || 12 ||

vyotsnārāme yamyāḥ kuñje rāse lāsye hāsye dāsye |
rañktaḥ pathyā rantum saktaḥ pāyādvīṣṇurjāyopetaḥ || 13 ||

śrāvaṃ śrāvaṃ veṇū nādaṃ bhāve bhāvaṃ yāce satyam |
ityācaṣṭe gopīśyāmā pāyādvīṣṇurjāyopetaḥ || 14 ||

nityaprīto muktaprītaḥ saktaprītaḥ satyaprītaḥ |
bhaktiprīto muktiprītaḥ pāyādvīṣṇurjāyopetaḥ || 15 ||

kālādhāro lokādhāro velādhāro mūlādhāraḥ |
bhūtādhārassarvādhāraḥ pāyādvīṣṇurjāyopetaḥ || 16 ||

śrutyādhārasmṛtyādhāro vṛtyādhāro bhaktyādhāraḥ |
natyādhāro muktyādhāraḥ pāyādvīṣṇurjāyopetaḥ || 17 ||

hemātītaḥ premātīto vyomātīto bhūmātītaḥ |
vīśaṃ kīśaṃ meśo īṣṭe pāyādvīṣṇurjāyopetaḥ || 18 ||

citte'citte citte rūpaṃ dhyātvā sohaṃ dhūtvā moham |
tvāmevānte santaṃ yāce pāyādvīṣṇurjāyopetaḥ || 19 ||

kīṭyā dhṛtyā diṣṭyāsrṣṭāṃ nītyārītyā prītyāpuṣṭāṃ |
vidyunmālāṃ natyājṣṭāṃ sevedyotam pāyādvīṣṇuḥ || 20 ||

|| iti śrīviṣṇurakṣā stotram saṃpūrṇam ||

kavitārkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ||